

एक नजर में

स्कूली बच्चों को शिक्षण सामग्री का वितरण



इंदौर. श्री अग्रवाल सांस्कृतिक मंच नंदनगर की ओर से नंदनगर स्थित शासकीय हिंदी माध्यमिक विद्यालय क्रमांक 13 एवं बागगंगा स्थित शासकीय प्राथमिक विद्यालय में पढ़ रहे बच्चों को अभ्यास पुस्तिकाओं एवं शिक्षण सामग्री का वितरण संस्था के समन्वयक एवं अग्रवाल समाज केंद्रीय समिति के पूर्व अध्यक्ष गणेश गोयल तथा नंदनगर साई मंदिर के विजय मितल के मार्गदर्शन में किया गया. संस्थापक अजय मितल, अध्यक्ष सोनू अग्रवाल, महामंत्री संजय अग्रवाल, सत्यप्रकाश अग्रवाल काका, अधिन गोयल, अरुण गोयल आदि ने बच्चों को उपहार भी भेंट किए. मंच की ओर से राकेश अग्रवाल, मनीष अग्रवाल, विनोद अग्रवाल, विनय गुप्ता, विष्णु अग्रवाल आदि ने बच्चों को शिक्षा की महत्ता बताई. संचालन सोनू अग्रवाल ने किया और आभार माना कमलेश सिंहल ने.

20 जुलाई से होगी एमपी स्टेट बिलियर्ड्स-स्क्वर चैंपियनशिप

इंदौर. मध्य प्रदेश बिलियर्ड्स एंड स्क्वर एसोसिएशन (एमपीबीएसए) द्वारा 20 से 29 जुलाई के बीच 40वीं एमपी स्टेट स्क्वर एवं बिलियर्ड्स चैंपियनशिप का आयोजन किया जाएगा। इस स्टेट लेवल चैंपियनशिप में प्रदेशभर के दिग्गज और उभरते खिलाड़ी अपनी कला का प्रदर्शन करेंगे। एसोसिएशन के चेयरमैन भोलू मेहता ने बताया कि सभी मुकाबले नेहरू स्टेडियम स्थित बिलियर्ड्स एकेडमी पर खेले जाएंगे। टूर्नामेंट की तैयारियां शुरू हो चुकी हैं। खिलाड़ियों के लिए विश्वस्तरीय टेबल और सुविधाएं सुनिश्चित की जा रही हैं। एसोसिएशन को उम्मीद है कि हर बार की तरह इस बार भी चैंपियनशिप में कई मुकाबले खेले जाएंगे, जिससे राज्य को राष्ट्रीय स्तर के लिए नए प्रतिभावान खिलाड़ी मिलेंगे।

आने वाली पीढ़ियों के जल संरक्षण जरूरी



इंदौर. भाजपा कार्यालय पर आज महत्वपूर्ण बैठक मंत्री कैलाश विजयवर्गीय, संभाग प्रभारी रणवीरसिंह रावत, नगर अध्यक्ष सुमित मिश्रा, खेल प्रकाश प्रदेश संयोजक मानसिंह यादव, निगम सभापति मुन्नालाल यादव, भाजयुमो पूर्व प्रदेश अध्यक्ष अमरदीप मौर्य, पूर्व विधायक विशाल पटेल, एमआईसी सदस्य निरंजनसिंह चौहान, राजेश उदावत, अश्विनी शुक्ल, मनीष शर्मा मामा, सवेतक कमल वाघेला की उपस्थिति में सम्पन्न हुई. बैठक को संबोधित करते हुए मंत्री कैलाश विजयवर्गीय ने कहा कि प्रधामंत्री नरेंद्र मोदी ने एक पेड़ मॉड के नाम अभियान के अंतर्गत पर्यावरण संरक्षण का आह्वान किया थाय उनके अभियान के निमित्त इंदौर में इस वर्ष 21 लाख पौधों का रोपण किया जाएगा. जिसकी शुरुआत 12 जुलाई को मुख्यमंत्री डॉ मोहन यादव बुढ़ानिया बीएसएफ पहाड़ी पर करेंगे. उन्होंने कहा इंदौर का तापमान लगातार बढ़ रहा है, इस वषे कई क्षेत्रों में बारिश सुख जाने के कारण जल संकट का सामना करना पड़ा, अगले वर्ष जल संकट न हो, इसके लिए अभी से तैयारी शुरू करना पड़ेगी. प्रकृति में जो पांच तत्व है वो हमें उपहार के रूप में दिए है, प्रकृति का सम्मान करते हुए उन सभी का संरक्षण करना हमारा दायित्व है, आने वाली पीढ़ियों को हम बेहतर भविष्य दे पाए इसलिये प्रकृति के अमूल्य उपहारों जल, जमीन, जंगल, वायु इन सभी को प्रदूषित होने से बचाएं. नगर अध्यक्ष सुमित मिश्रा ने कहा कि प्रधामंत्री नरेंद्र मोदी जब जब राई के लिए कोई संकल्प का आह्वान करते है, उनके संकल्प को इंदौर की जनता पूरी गंभीरता से लेकर पूरा करने का काम करती है. इस बार 21 लाख पौधे लगाकर इंदौर को ग्रीन इंदौर बनाने के संकल्प को पूरा करना है. इस अवसर पर महामंत्री सुधीर कोल्हे, महेश कुकरजा, कैलाश पीपले, हरप्रीत सिंह बक्शी, दीपनंद सिंह सोलंकी, सचिन बंसल, वरुण पाल, विशाल यादव, सहित बड़ी संख्या में कार्यकर्ता उपस्थित थे.

खादी वस्त्र प्रदर्शनी का शुभारंभ



इंदौर. म.प्र. खादी तथा ग्रामोद्योग बोर्ड द्वारा ढकन वाला कुआं के ग्रामीण हाट बाजार में आयोजित राष्ट्रीय स्तरीय खादी वस्त्र प्रदर्शनी का शुभारंभ शनिवार को महापौर पृथ्विमान भार्वात ने किया. प्रदर्शनी म.प्र. खादी तथा ग्रामोद्योग बोर्ड के ही प्रदेशभर में चल रहे कामों से यहां खादी के शर्ट, कुर्ते, नेहरू जैकेट, ड्रेस मटेरियल, बैडशीट आएं है. कई बुनकर अब खादी को लेकर नए प्रयोग भी कर रहे हैं, जिसमें नए ट्रेंड के कोर्ड सेट से लेकर नई डिजाइन के कुर्ते तक बनाना शामिल है. म.प्र. खादी तथा ग्रामोद्योग बोर्ड के जिला प्रबंधक गौरव राज सिंह ने बताया कि प्रदर्शनी का उद्देश्य न केवल खादी को बढ़ावा देना है, बल्कि इन कारीगरों की मेहनत और हुनर को एक बड़ा मंच भी प्रदान करना है. प्राकृतिक, पर्यावरण के अनुकूल और आत्मनिर्भर भारत की भावना को साकार करने वाली खादी आज स्थानीय से राष्ट्रीय स्तर तक अपनी महबूत पहचान दर्ज करा रही है. इसका आयोजन 19 जुलाई तक किया जाएगा. प्रदर्शनी में 50 से ज्यादा स्टॉल पर खादी के विभिन्न परिधान लेमर बुनकर आए हैं. साथ ही यहां सरकार की वित्त पोषित योजनाओं में लाभान्वित युवा उद्यमियों को अपने उत्पादों को शो करने का मौका भी मिल रहा है.

जगन्नाथ रथयात्रा के लिए वृंदावन से आर्येण फूल एवं पोषाक



इंदौर . इस्कॉन मंदिर इंदौर की जगन्नाथ रथयात्रा का रविवार 19 जुलाई को शहर के विभिन्न समाजों, संगठनों एवं संस्थाओं की ओर से 50 से अधिक मंचों से स्वागत किया जाएगा. अन्नपूर्णा मंदिर से राजबाड़ा स्थित गोपाल मंदिर तक निकलने वाली इस परम्परागत रथ यात्रा में इस बार अनेक आकर्षण होंगे। अनेक स्थानों पर तोरण द्वार, स्वागत मंच, फल एवं स्वत्वाहार वितरण के साथ ही रथ यात्रा के सम्पूर्ण मार्ग में प्रसाद वितरण की व्यवस्था भी रहेगी। वृंदावन से भगवान जगन्नाथ की विशेष पोषाक आएगी, वहां के फूलों से भगवान के रथ को सजाया जाएगा. यात्रा में इस्कॉन से जुड़े अनेक देशों के संत एवं भक्त भी अपनी भागीदारी दर्ज कराएंगे. यात्रा के पूर्व स्वर्ण झाड़ुओं से यात्रा मार्ग को सजाई भी होगी. अन्नपूर्णा मंदिर के सभागृह में जगन्नाथ रथयात्रा की तैयारियों के लिए आयोजित शहर के धार्मिक, सामाजिक संगठनों एवं विभिन्न समाजों के प्रशिक्षकारियों की महती बैठक में उक्त निर्णय लिए गए. रथ यात्रा समिति के संयोजक हरि अग्रवाल, किशोर गोयल एवं अशोक गोयल तथा सहसंयोजक भावेश देवे ने बताया कि बैठक में अग्रवाल समाज, माहेश्वरी समाज, खडेलवाल समाज, चितौड़ा महाजन समाज, जैन समाज सहित विभिन्न वैश्य समाजों की ओर से 50 से अधिक मंचों से स्वागत एवं पुष्प वर्षा करने का निर्णय लिया गया. प्रारम्भ में इस्कॉन मंदिर इंदौर के अध्यक्ष स्वामी महामनदास प्रभु ने रथ यात्रा की महत्ता और जानकारी बताते हुए कहा कि जगन्नाथ पुरी की तर्ज पर इंदौर में भी इह रथ यात्रा निकाली जा रही है. यात्रा रविवार 19 जुलाई को दोपहर 2 बजे अन्नपूर्णा मंदिर से प्रारम्भ होकर नरेंद्र तिवारी मार्ग से रणजीत हनुमान मंदिर, महन्ताका, छत्रीपुरा, बियाबानी, मालगंज चौराहा से महरांगज, टोरी कार्नर, गोरकुड, खजुरी बाजार, राजबाड़ा होते हुए गोपाल मंदिर पहुंचेंगी.

नवभारत

छात्र 14 जुलाई को करेंगे कलेक्टर भवन का घेराव

- ▶ नीट परीक्षा पेपर लीक मामले में 23 सूत्रीय मांगों का सौंपेण ज्ञापन
- ▶ 12 दिनों से टंटया भील चौराहे पर जारी है अनिश्चितकालीन धरना

इंदौर. नीट परीक्षा पेपर लीक मामले में निष्पक्ष जांच एवं छात्रों की विभिन्न मांगों को लेकर इंदौर के टंटया भील चौराहे पर पिछले 12 दिनों से अनिश्चितकालीन धरना दे रहे छात्रों ने 14 जुलाई को कलेक्टर कार्यालय का घेराव करने की घोषणा की है. आंदोलनरत छात्रों का कहना है कि यदि उनकी मांगों पर शीघ्र सकारात्मक कार्रवाई नहीं की गई तो आंदोलन को और व्यापक रूप दिया जाएगा.

छात्रों के अनुसार 14 जुलाई को बड़ी संख्या में छात्र एवं युवा



टंटया भील चौराहे से शांतिपूर्ण पैदल मार्च निकालते हुए कलेक्टर कार्यालय पहुंचेंगे. वहां कलेक्टर को ज्ञापन सौंपकर 23 सूत्रीय मांगों को रखा जाएगा. प्रदर्शनकारियों का कहना है कि यह आंदोलन पूरी तरह शांतिपूर्ण रहेगा और लोकतांत्रिक तरीके से अपनी बात प्रशासन तक पहुंचाई जाएगी. धरना स्थल पर प्रतिदिन बड़ी संख्या में

छात्र एकत्र होकर अपनी आवाज बुलंद कर रहे हैं. आंदोलनकारियों का कहना है कि उनका उद्देश्य छात्रों के भविष्य की सुरक्षा तथा परीक्षा प्रणाली में पारदर्शिता और निष्पक्षता सुनिश्चित करना है. अब सभी की नजर 14 जुलाई को प्रस्तावित कलेक्टर कार्यालय घेराव और प्रशासन की प्रतिक्रिया पर टिकी हुई है.

10-10 हजार के इनामी दो ड्रस तस्कर मंदसौर से गिरफ्तार

- ▶ 151 ग्राम एमडी ड्रस केस में कई महीनों से थे फरार

इंदौर. क्राइम ब्रांच ने एमडी ड्रस तस्करी के मामले में फरार चल रहे 10-10 हजार के दो इनामी आरोपियों को मंदसौर से गिरफ्तार किया है. दोनों आरोपी पिछले कई महीनों से फरार थे और उनकी तलाश में लगातार दबिश दी जा रही थी. गिरफ्तार आरोपियों से एमडी ड्रस के स्रोत, सप्लाई नेटवर्क और गिराह से जुड़े अन्य लोगों के बारे में पूछताछ की जा रही है. खालिद हुसैन और नदीम खान को 151 ग्राम एमडी ड्रस (मेफेड्रोन) के साथ गिरफ्तार किया था. जांच के दौरान मामले में शाहिद उम्र 33 साल निवासी अभिनव कॉलोनी, मंदसौर और महफूज

उम्र 31 साल निवासी मंदसौर की सलिलता सामने आई थी. इसके बाद से दोनों फरार चल रहे थे. गिरफ्तारी नहीं होने पर डीसीपी क्राइम ने दोनों पर 10-10 हजार का इनाम घोषित किया था. डीसीपी (क्राइम) राजेश कुमार त्रिपाठी के अनुसार, क्राइम ब्रांच की टीम ने तकनीकी साध्यों और मुखबिर की सूचना के आधार पर मंदसौर में दोनों आरोपियों की लोकेशन ट्रेस की. इसके बाद दबिश देकर दोनों को गिरफ्तार कर इंदौर लाया गया. आरोपियों से एमडी ड्रस के स्रोत, सप्लाई चैन और इस नेटवर्क से जुड़े अन्य लोगों के संबंध में पूछताछ की जा रही है. पुलिस को उम्मीद है कुछ एमडी ड्रसों के बारे में भी अहम जानकारी मिलेगी.

21 पदों के लिए नामांकन में उत्साह, अब तक 50 फार्म जमा

इंदौर. श्री अग्रवाल समाज केंद्रीय समिति के आगामी चुनाव को लेकर शनिवार को मुख्य चुनाव कार्यालय में दिनभर उत्साह और गहमागहमी का माहौल रहा. नामांकन प्रक्रिया के दौरान सैकड़ों की संख्या में अग्रबंधु कार्यालय पहुंचे. संस्था के प्रस्तावित निर्वाचन 21 जुलाई को होना है, जिसमें 21 पदों के लिए चुनाव कराया जाएगा.

चुनाव अधिकारी अरविंद अग्रवाल ने बताया कि 11 जुलाई नामांकन दाखिल करने की अंतिम तिथि थी विभिन्न पदों के लिए समाज के अनेक सदस्यों ने अपने नामांकन पत्र जमा किए गए अब तक प्राप्त जानकारी के अनुसार करीब 50 नामांकन पत्र जमा हो चुके हैं. नामांकन पत्रों की जांच के बाद 13 जुलाई को अंतिम उम्मीदवारों की सूची जारी की जाएगी, जिससे यह स्पष्ट हो जाएगा कि किस पद पर कितने प्रत्याशी चुनाव



मैदान में हैं. मुख्य चुनाव अधिकारी गोपालदास अग्रवाल की निगरानी तथा चुनाव अधिकारी अरविंद अग्रवाल और मनीष खजांची के निर्देशन में नामांकन प्रक्रिया शांतिपूर्ण एवं सुव्यवस्थित ढंग से संपन्न की गई

देखने को मिला. इसी दौरान अध्यक्ष पद के प्रत्याशी राजेंद्र (राजू) अग्रवाल ने भी अपना नामांकन पत्र दाखिल किया. अब समाज की निगाहें 13 जुलाई को जारी होने वाली अंतिम उम्मीदवारों की सूची पर टिकी हैं.

गर्भवती व कुपोषित महिलाओं के लिए निःशुल्क चिकित्सा शिविर का आयोजन

इंदौर. समाज के वंचित एवं जरूरतमंद वर्ग तक गुणवत्तापूर्ण स्वास्थ्य सेवाएँ पहुँचाने के उद्देश्य से प्रोजेक्ट शिशु कल्याण योजना के अंतर्गत रोटरी क्लब ऑफ इंदौर मेचबूट एवं लायंस इंटरनेशनल डिस्ट्रिक्ट 3233 जी-1, रीजन-9 एवं मेट्रो झोन रूप के संयुक्त तत्वावधान में शनिवार को मूसामंडी स्थित आदिवासी भील कॉलोनी व चार आँगनवाड़ी क्षेत्र की गर्भवती महिलाओं एवं कुपोषित बच्चों के लिए निःशुल्क चिकित्सा शिविर का आयोजन किया गया

इस अवसर पर मेट्रो झोन ग्रुप के चेयरमैन एवं मैनेजिंग डायरेक्टर तथा रोटरी क्लब ऑफ इंदौर मेचबूट के पूर्व अध्यक्ष रोटेरियन रंजीना जायसवाल की ओर से गर्भवती महिलाओं के लिए सभी आवश्यक दवाओं का निःशुल्क वितरण किया गया. शिविर में महिला चिकित्सकों की टीम ने

इस अवसर पर लॉयन्स इंटरनेशनल के डिस्ट्रिक्ट गवर्नर ने कहा कि मातृ एवं शिशु स्वास्थ्य को सुदृढ़ बनाना समाज की सामूहिक जिम्मेदारी है. नियमित स्वास्थ्य परीक्षण, संतुलित पोषण तथा समय पर उपचार से मातृ एवं शिशु मृत्यु दर में कमी लाई जा सकती है. उन्होंने भविष्य में भी ऐसे जनहितकारी स्वास्थ्य एवं पोषण कार्यक्रम निरंतर आयोजित करने की प्रतिबद्धता व्यक्त की।

लगभग 140 गर्भवती एवं जरूरतमंद महिलाओं का निःशुल्क स्वास्थ्य परीक्षण, चिकित्सकीय परामर्श एवं आवश्यक दवाइयों निःशुल्क उपलब्ध कराई. शिविर हेतु सभी आवश्यक औषधियों की व्यवस्था मेट्रो झोन ग्रुप द्वारा की गई. कुपोषण से प्रभावित बच्चों के पोषण स्तर में सुधार लाने के

उद्देश्य से 100 से अधिक बच्चों को प्रोटोटीन पाउडर, गुड़ एवं चना भी निःशुल्क वितरित किया गया. कार्यक्रम की संयोजक लायंस की रीजन 9 की रीजन चेयरपर्सन आशमा मल्होत्रा एवं जोन चेयरपर्सन नीतू असादी रहँ. इनके साथ ही रोटरी क्लब ऑफ इंदौर मेचबूट के अध्यक्ष

बाहरी क्षेत्रों के छात्र भी शामिल

आंदोलन से जुड़े अरुण बड़ोले ने बताया कि इस प्रदर्शन में स्थानीय छात्रों के साथ-साथ अन्य जिलों एवं बाहरी क्षेत्रों से भी बड़ी संख्या में छात्र शामिल होंगे. उन्होंने बताया कि आंदोलन को विभिन्न सामाजिक संगठनों एवं नागरिकों का समर्थन मिल रहा है. साथ ही कोंकरोव जनता पार्टी के प्रमुख अभिजीत दिपके ने भी वीडियो कॉल के माध्यम से आंदोलनकारियों से चर्चा कर अपना समर्थन व्यक्त किया है.

प्रतिनिधि समिति गठित करने का आग्रह

वहीं आंदोलनकारी छात्र रोहित वास्कले ने बताया कि कलेक्टर को दिए जाने वाले ज्ञापन में छात्रों की एक प्रतिनिधि समिति गठित करने का आग्रह किया जाएगा, ताकि छात्रों की समस्याओं एवं मांगों पर प्रशासन के साथ नियमित संवाद स्थापित हो सके. इसके अलावा 23 सूत्रीय मांगों पर गंभीरता से विचार कर आवश्यक कार्रवाई करने की मांग भी रखी जाएगी.

विधवा आदिवासी महिला के साथ गेंग रेप से प्रदेश शर्मसार : भूरिया

- ▶ मप्र बना क्राइम कैपिटल, दलित-आदिवासी सबसे ज्यादा असुरक्षित



उच्च स्तरीय जांच कराई जाए

भूरिया ने कहा कि अलीराजपुर की उक्त वीभत्स घटना कोई अपवाद नहीं है. इसके पहले खंडवा जिले में भी एक आदिवासी महिला के साथ हुई जघन्य अपराधिक घटना ने पूरे प्रदेश को झकझोर दिया है. प्रदेश में दलितों और आदिवासियों की सुरक्षा अब सरकार की प्राथमिकता नहीं रह गई है. मध्यप्रदेश महिलाओं अपराध, अनुसूचित जनजाति एवं अनुसूचित जाति के विरुद्ध अपराधों के मामलों में देश के शीर्ष राज्यों में शामिल है. आदिवासी और दलित क्षेत्रों में हत्या, लूट, दुष्कर्म और अत्याचार की घटनाएँ लगातार बढ़ रही हैं.



विद्यार्थियों ने गीत-संगीत और खेलों का लिया आनंद

- ▶ आर.जी.पी.गुजराती प्रोफेशनल इंस्टीट्यूट में फेयरवेल डे का आयोजन

इंदौर. आर.जी.पी.गुजराती प्रोफेशनल इंस्टीट्यूट में शनिवार को अंतिम वर्ष के विद्यार्थियों के लिए फेयरवेल डे का आयोजन किया गया. इस दौरान विद्यार्थियों के लिए कई मनोरंजक खेल, सांस्कृतिक प्रस्तुतियाँ एवं अन्य

गतिविधियाँ रखी गईं.

कार्यक्रम में छात्र-छात्राओं ने विभिन्न गीतों पर आकर्षक नृत्य प्रस्तुत किए, वहीं कुछ विद्यार्थियों ने मधुर गीत गाकर सभी का मन मोह लिया. प्रोजेक्टर के माध्यम से अंतिम वर्ष के विद्यार्थियों की कॉलेज जीवन की यादगार तस्वीरें और वीडियो प्रदर्शित किए गए, जिन्हें देखकर सभी भावुक हो गए. इस अवसर पर अंतिम वर्ष के विद्यार्थियों ने अपने शिक्षकों के प्रति

आभार व्यक्त करते हुए कॉलेज में बिताए गए पलों और शिक्षकों से मिली सीख को साझा किया. विद्यार्थियों ने एक-दूसरे को उज्ज्वल भविष्य की शुभकामनाएँ दीं. रासेयो अधिकारी डॉ. नितिकेश मित्तल ने बताया कि कार्यक्रम का उद्देश्य अंतिम वर्ष के विद्यार्थियों को यादगार विदाई देना, उनके कॉलेज जीवन की यादों को संजोना तथा पर्यावरण संरक्षण के प्रति जागरूकता बढ़ाना था.

प्राचीन गणगौर शिव मंदिर में श्रीमद् भागवत कथा का शुभारंभ

इंदौर . बाणगंगा क्षेत्र अंतर्गत राजाबाग स्थित प्राचीन गणगौर शिव मंदिर परिसर में श्रीमद्भागवत महापुराण कथा का शुभारंभ हुआ. महंत कमल गिरि महाराज के पावन सानिध्य में आयोजित इस सात दिवसीय धार्मिक आयोजन में बड़ी संख्या में श्रद्धालु प्रतिदिन कथा श्रवण का लाभ ले रहे हैं. कथा का आयोजन 10 से 17 जुलाई तक प्रतिदिन दोपहर 2 बजे से शाम 5 बजे तक किया जा रहा है.

कथा का वाचन कर रहे गोस्वामी माधव गिरि महाराज ने कहा कि श्रीमद्भागवत महापुराण केवल धार्मिक ग्रंथ नहीं, बल्कि भक्ति, ज्ञान और वैराग्य का दिव्य संगम है. भागवत कथा मनुष्य को ईश्वर भक्ति, सदाचार और आत्मकल्याण

का मार्ग दिखाती है तथा उसके जीवन में कारात्मक परिवर्तन लाती है. श्रद्धा और विश्वास के साथ कथा श्रवण से मनुष्य के कष्ट दूर होते हैं और सत्य एवं धर्म के मार्ग सानिध्य में आयोजित इस सात दिवसीय धार्मिक आयोजन में बड़ी संख्या में श्रद्धालु प्रतिदिन कथा श्रवण का लाभ ले रहे हैं. कथा का आयोजन 10 से 17 जुलाई तक प्रतिदिन दोपहर 2 बजे से शाम 5 बजे तक किया जा रहा है.

धार्मिक संस्कारों को अपनाकर समाज में प्रेम, सेवा और सद्भाव का संदेश फैलाने का आह्वान किया. कार्यक्रम का शुभारंभ बालकराम यादव, रवि यादव एवं महिला मंडल द्वारा विधि-विधान से पूजन-अर्चन के साथ हुआ.

एक नजर में चार दिन तक चली इंटर फ्रंटियर एक्वाटिक व क्रॉस कंट्री स्पर्धा का समापन

बीएसएफ की जम्मू फ्रंटियर टीम शानदार प्रदर्शन के साथ बनी चैंपियन

इंदौर. केंद्रीय आयुध एवं युद्ध कौशल विद्यालय (सीएसडब्ल्यूटी), बीएसएफ, इंदौर में आयोजित 39वीं इंटर फ्रंटियर एक्वाटिक और 49वीं इंटर फ्रंटियर क्रॉस कंट्री प्रतियोगिता का शनिवार को समापन हो गया. दोनों स्पर्धाओं में जम्मू फ्रंटियर ने शानदार प्रदर्शन करते हुए चैंपियनशिप अपने नाम की.

समापन समारोह के मुख्य अतिथि महानिरीक्षक तेजिन्द्र पाल सिंह ने विजेता खिलाड़ियों को ट्रॉफी, पदक और प्रशस्ति पत्र प्रदान किए. इस अवसर पर कमांडेंट सुनील शेखावत ने अतिथियों का स्वागत करते हुए आयोजन को सफल बनाने



में सहयोग देने वाले सभी अधिकारियों और प्रतिभागियों का आभार व्यक्त किया. सीएसडब्ल्यूटी परिसर के स्विमिंग पूल में आयोजित एक्वाटिक स्पर्धाओं में जम्मू फ्रंटियर ने 97 अंकों के साथ स्विमिंग ट्रॉफी जीती, जबकि पंजाब फ्रंटियर 45 अंकों के साथ उपविजेता रहा. वॉटर पोलो का खिताब भी जम्मू फ्रंटियर ने

बीएसएफ ब्रास बैंड की धुन पर खिलाड़ियों ने किया मार्च पास्ट

समारोह में बीएसएफ ब्रास बैंड की प्रस्तुति के बीच खिलाड़ियों ने मार्च पास्ट किया. मुख्य अतिथि ने खिलाड़ियों से अनुशासन और खेल भावना को जीवन का हिस्सा बनाने का आह्वान किया. उन्होंने कहा कि इस स्पर्धा में उत्कृष्ट प्रदर्शन करने वाले खिलाड़ियों का चयन बीएसएफ की टीमों के लिए किया जाएगा, जो भविष्य में राष्ट्रीय और अंतरराष्ट्रीय प्रतियोगिताओं में बल का प्रतिनिधित्व करेंगे.

जीता. डाइविंग स्प्रिंग बोर्ड में कश्मीर फ्रंटियर विजेता और जम्मू फ्रंटियर उपविजेता रहा, जबकि डाइविंग प्लेटफॉर्म स्पर्धा में जम्मू फ्रंटियर पहले तथा साउथ बंगाल फ्रंटियर दूसरे स्थान पर रहा. सुपर क्लाइर डर पर आयोजित क्रॉस कंट्री स्पर्धा में भी जम्मू फ्रंटियर ने पहला और पंजाब फ्रंटियर ने दूसरा स्थान प्राप्त किया.